30 ta' Gunju, 1995

Imhallef:-

Onor, Vincent Degaetano LL.D.

Il-Pulizija

versus

Joseph Galea (App.3/95)

Kontenut ta' Rikors ta' Appell

Stante li l-Kodići Kriminali ma fih ebda disposizzjonijiet ta' natura ģenerali li jirregolaw čerti eččezzjonijiet bhalma hemm fil-Kodići ta' Organizzazzjoni u Pročedura Čivili, l-eččezzjoni tan-nullita' tar-rikors ta' appell tista' tiģi ssollevata mill-partijiet f'kull stadju tal-pročeduri.

Ir-raison d'etre ta' l-artikolu 419(1)(a)(b)(c) huwa s-simplifikazzjoni u l-kjarezza, il-legislatur ried li r-rikors ta' appell ghandu jkun redatt b'tali mod li mill-ewwel ipoggi kemm lill-Qorti kif ukoll lill-intimat fil-posizzjoni li jkunu jafu ezatt x'inhuma l-fatti kollha essenzjali, minn x'hiex qed jilmenta l-appellant u x'inhu jitlob. Il-vot tal-ligi ma jkunx sodisfatt jekk dawn ikunu sparpaljati 'l hawn u 'l hinn b'mod li wiehed irid joqghod jistad ghalihom biex forsi jindividwahom.

Il-Qorti:-

Rat I-imputazzjoni migjuba mill-Pulizija Esekuttiva kontra Joseph Galea talli f'dawn il-Gżejjer, matul ix-xahar ta' Mejju, 1994 naqas li jaghti lil martu Carmen Galea s-somma ta' Lm34 fil-gimgha, in kwantu ghal Lm26 ghaliha u Lm8 ghal bintha minorenni Annette, skond sentenza tal-Prim' Awla tal-Qorti Civili tas-16 ta' Ĝunju, 1993 u ghalhekk kiser l-artikolu 338(z) tal-Kodići Kriminali u čjoe' meta hekk ordnat minn xi Qorti naqas li jaghti lil martu dik is-somma ffissata minn dik il-Qorti bhala manteniment ghaliha u ghal bintha minorenni fi zmien hmistax-il jum skond l-ordni li kellu biex ihallas

is-somma;

Rat is-sentenza tal-Qorti tal-Magistrati (Malta) tal-15 ta' Dicembru, 1994 li biha dik il-Qorti sabet lill-imsemmi Joseph Galea hati skond l-imputazzjoni kif dedotta kontra tieghu u kkundannatu ghal ammenda ta' ghoxrin lira (Lm20);

Rat ir-rikors ta' appell ta' l-imsemmi Joseph Galea, minnu pprezentat fis-27 ta' Dicembru, 1994 li bih huwa talab hekk:

""Illi ghaldaqstant l-appellant qed jitlob lil dina l-Onorabbli Qorti ta' l-Appell sabiex tiddikjara nulla s-sentenza ta' l-ewwwel Qorti billi din kisret dritt basiku ta' l-akkużat li jithalla jgib il-provi tieghu u jkun assistit minn avukat ta' fiducja kif fuq imfisser, kif ukoll li s-sentenza tal-15 ta' Dicembru, 1994 hija ngusta mil-lat tal-kundanna billi evidentement it-tlett akkużi fil-kawżi numri sbatax, tmintax u dsatax kellhom jigu meqjusa bhala akkuża wahda fis-sens ta' kontravvenzjoni kontinwa u mhux kull akkuża tressqet f'kawża separata u ghalhekk anke f'dan is-sens l-istess sentenza indikata ghandha tigi mibdula apparti u minghajr pregudizzju ghat-talba tat-tahsi 'as-sentenza fuq bażi ta' nullita' "(enfasi ta' din il-Qorti);

Rat I-atti kollha tal-kawża inkluż il-verbali rreģistrati fl-udjenza tad-19 ta' Mejju, 1995; ikkunsidrat:

Dan huwa digriet dwar il-kwistjonijiet kollha ssollevati millpartijiet fl-udjenza imsemmija. Fl-imsemmija udjenza, wara li xehdet bil-gurament Carmen Galea u l-prosekuzzjoni ddikjarat li m'għandhiex aktar provi, gie rregistrat is-segwenti verbal middifiża: "Dr. E. Bezzina ghall-appellant jitlob lil din il-Qorti illi stante li l-appellant talab b'mod specifiku quddiem il-Qorti tal-Magistrati li huwa kellu l-konsulent ta' fiducja tieghu li pero' kien impenjat quddiem Qorti Superjuri u stante li l-appellant enfasizza li ried ikun assistit, nonostante dan, il-Qorti Inferjuri ddikjarat li kienet semghet il-provi kollha minkejja l-fatt li l-appellant iddikjara li hu ried li jkollu lill-avukat tieghu";

Dan il-verbal hu nieqes ghal kollox mit-talba, anticipata bil-kliem "jitlob lil din il-Qorti illi", pero` li effettivament qatt ma saret. Din il-Qorti anke hadet l-isbriga li tisma' r-registrazzjoni tat-tape in kwistjoni u dak riportat hawn fuq hu ezatt dak li ntqal mill-abbli difensur ta' l-appellant. Pero` mis-sottomissjonijiet maghmula mill-imsemmi difensur qabel ma rregistra dan il-verbal, kemm din il-Qorti kif ukoll il-prosekuzzjoni fehmu li l-appellant kien qed jitlob li jixhed f'din l-istanza ghalkemm ma xehedx quddiem l-ewwel Qorti. Infatti, l-prosekuzzjoni "opponiet" a bazi ta' l-artikolu 424 tal-Kodici Kriminali, opposizzjoni li ma kinitx taghmel sens li kieku wiehed ma kienx qed jifhem li kienet qed issir talba ghas-smigh ta' xhud jew xhieda godda;

Pero' l-prosekuzzjoni ma waqfitx hawn; immedjatament wara din l-opposizzjoni, l-Avukat tar-Repubblika, Dr. Anna Mallia, eccepiet in-nullita' tar-rikors (ta' appell) stante li ma jinkludix talba ghat-tahsir jew tibdil tas-sentenza appellata skond l-artikolu 419(1)(c) tal-Kap. 9. Ghal din l-eccezzjoni l-appellant, permezz tad-difensur tieghu, issottometta li din l-eccezzjoni ma setghetx tinghata f'dana l-istadju, cjoe' wara li l-prosekuzzjoni kienet ressqet il-provi taghha u ddikjarat li m'ghandhiex aktar provi, peress li din l-eccezzjoni, skond l-appellant, hija wahda preliminari. Fit-tieni lok l-appellant issottometta li l-appell sar "skond il-procedura u li

m'hemm xejn fih li huwa kontra jew li ma jkoprix dak li jitlob il-Kodici Kriminali f'dan ir-rigward";

Ghalhekk, logikament, il-punti li ghandhom jigu kkunsidrati u l-ordni li fihom ghandhom jigu kkunsidrati, huma s-segwenti:

Jekk il-prosekuzzjoni setghetx tqajjem l-eccezzjoni fl-istadju li qajmitha;

Jekk l-eccezzjoni setghet titqajjem f'dak l-istadju, jekk din l-eccezzjoni ghandhiex tintlaqa' jew le;

U, f'każ li l-eccezzjoni tiĝi respinta, tiĝi kkunsidrata t-talba ta' l-appellant biex huwa jixhed minkejja li ma xehedx quddiem lewwel Qorti;

Ikkunsidrat ulterjorment:

Dwar l-ewwel punt u ċjoe` jekk l-eċċezzjoni tan-nullita` tarrikors ta' appell setghetx tiĝi ssollevata fl-istadju li fiha ģiet issollevata, din il-Qorti tosserva li l-Kodiċi Kriminali ma fih ebda disposizzjonijiet ta' natura ģenerali simili għall-artikoli 728 sa 732 tal-Kodiċi ta' Organizzazzjoni u Proċedura Ċivili. Dak li l-Kodiċi Kriminali jagħmel hu li jirregola ċerti eċċezzjonijiet b'mod speċifiku - ara, per eżempju l-artikoli 368, 372(4), 390(5), 438, 449 ta' l-imsemmi Kodiċi. Fi kwalunkwe każ, peress li hi ġurisprudenza kostanti ta' din il-Qorti (qabilha tal-Qorti Kriminali meta kienet tisma' appelli mid-deċiżjonijiet tal-Qrati Inferjuri) li n-nuqqas ta' xi wieħed mir-rekwiżiti msemmija fis-subartikolu (1) ta'l-artikolu 419 hi sollevabbli ex officio mill-Qorti, essendo dik id-disposizzjoni u dawk ir-rekwiżiti ta' ordni pubbliku (ara, fost il-ħafna sentenzi

f'dan is-sens, La Polizia vs Ernesto Laiviera, 18/10/30, Vol. XXVII.1V.829; La Polizia vs Carmelo Carabott ed., 8/11/33, Vol. XXVIII.1V.205; Il-Pulizija vs Francis Saviour Zammit Cutajar, App. Krim., 32/1/71; Il-Pulizija vs Carmelo Farrugia u Joseph Mifsud, App. Krim, 11/11/76; Il-Pulizija vs Carmelo sive Lino Scicluna, App. Krim., 1/9/77), isegwi li tali eċċezzjoni tista' titqajjem anke mill-partijiet f'kull stadju tal-proceduri (jinghad mill-partijiet ghax tali eċċezzjoni tista' tigi wkoll issollevata mill-appellat misjub hati meta si tratta ta' appell ta' l-Avukat Generali jew tal-kwerelant). Ghalhekk qed jigi deċiż li l-Avukat Generali seta' jqajjem l-eċċezzjoni tan-nullita' tar-rikors meta fil-fatt qajjimha;

Dwar it-tieni punt u ėjoe` jekk l-eėėezzjoni ssollevata ghandhiex tigi akkolta o meno, din il-Qorti ežaminat diversi sentenzi in materja ta' nullita' ta' rikors ta' appell kemm minhabba karenza ta' talba ghat-tahsir jew ghat-tibdil tas-sentenza kif ukoli minhabba karenza ta' xi wiehed mir-rekwiżiti l-ohra msemmija fl-artikolu 419(1) tal-Kap. 9. Hafna minn dawn is-sentenzi huma miġbura fissentenza ta' din il-Qorti (diversament ippresjeduta) tas-26 ta' April, 1985 fl-ismijiet Il-Pulizija vs Victor Anthony Camilleri u Paul Spiteri. Minn dan l-eżami din il-Qorti tiġbed is-segwenti konklużjonijiet:

Bhala regola ģenerali, id-disposizzjoni in eżami, ċjoe` li rrikors ghandu jkun fih it-talba ghat-tahsir jew ghat-tibdil tassentenza ģiet very strictly and rigidly interpreted (The Police vs John Hill, Criminal Appeal, 23/9/72);

Ghalkemm il-liği titkellem dwar talba ghat-tahsir jew ghattibdil, fil-prassi ta' din il-Qorti dejjem ğie accettat, fil-kazijiet li hekk jippermettu, li jkun hemm kemm talba ghat-tahsir kif ukoll talba ghat-tibdil, purche' li din it-tieni talba tkun subordinata ghallewwel wahda. Infatti, anke jekk jintalab biss it-tahsir, din il-Qorti tista' flok thassar ghal kollox is-sentenza u konsegwentement tillibera lill-appellant jew issib hati lill-appellat - skond min ikun appella - tilqa' l-appell in parti u tbiddel is-sentenza, per ezempju limitatament ghall-piena inflitta fuq l-appellant. Mill-banda l-ohra, jekk is-sentenza appellata tkun in parti sabet hati lill-appellant u in parti illiberatu minn xi akkuzi jew imputazzjonijet, ģie dejjem ritenut li jekk flok talba ghat-tibdil issir talba ghat-tahsir, ir-rikors ikun null (Il-Pulizija vs Anthony Zammit, 1/10/60, Vol. XLIV.IV.940; Il-Pulzijia vs Richard Vincenti Kind, App. Krim., 16/9/72; Il-Pulizija vs Carmelo Agius, App. Krim., 14/10/72);

Ir-raison d'etre tal-paragrafi (a), (b) u (c) tas-subartikolu (1) ta' l-artikolu 419 huwa s-simplifikazzjoni u l-kjarezza. Il-leģislatur evidentement ried li r-rikors ghandu ikun redatt b'tali mod li millewwel ipoggi kemm lill-Qorti kif ukoll lill-intimat fil-posizzjoni li jkunu jafu eżatt x'inhuma l-fatti kollha essenzjali, minn x'hiex ged jilmenta l-appellant u x'inhu jitlob. Hekk, per eżempju, a rigward tar-rekwiżit tal-fatti fil-gosor, gie ritenut li dawn iridu jirriżultaw b'mod car u li ma jkunx sodisfatt il-vot tal-ligi jekk dawn ikunu sparpaljati 'l hawn u 'l hinn b'mod li wiehed irid jogghod jistad ghalihom biex forsi jindividwahom (II-Pulizija vs Emmanuel Bonnici, App. Krim., 5/10/90). Hekk ukoll, meta r-ragunijiet ta'lappell ikunu inkomprensibbli, gie ritenut li r-rikors huwa null (II-Pulizija vs Joseph Desira u Il-Pulzija vs Crucifix Buttigieg, Appelli Kriminali, 18/3/72; Il-Pulziija vs John Vella Chretien, App. Krim., 6/5/72). Ghalkemm certi sentenzi donnhom jaghtu wiehed x'jifhem li l-Oorti kienet ged tesigi l-użu tal-kliem preciżi użati fil-paragrafu (c) tas-subartikolu (1) ta' l-artikolu 419 (ara, fost dawn is-sentenzi. The Police vs John Hill, Il-Pulizija vs Carmelo Farrugia u Joseph Mifusd, Il-Pulizija vs Carmelo sive Lino Scicluna u Il-Pulizija vs Victor Anthony Camilleri u Paul Spiteri, kollha ga' citati) din il-Qorti hi tal-fehma li l-aktar esposizzjoni cara ta' x'inhu effettivament rikjest mil-ligi sabiex jigi sodisfatt il-vot rigwardanti t-talba ghat-tahsir jew ghat-tibdil tassentenza appellata giet enuncjata fis-sentenza Henriette Mifsud Bonnici vs Maurice Mifsud Bonnici (20/7/51, Vol. XXXV.IV.747). Dan kien appell tal-kwerelanti interpost minn sentenza li kienet illiberat lill-kwerelat. Ir-ragunijiet ta' l-appell kienu li s-sentenza kienet nulla ghax ma kienx fiha r-rekwiziti kollha li tirrikjedi 1-liģi fl-artikolu 382 (allura 1-artikolu 394) tal-Kodići Kriminali u li l-ewwel Qorti kienet applikat il-ligi ħażin. It-talba tal-kwerelanti kienet li s-sentenza tigi ddikjarata nulla u minghajr effett u li l-Qorti tghaddi biex tikkundanna lill-kwerelat fuq l-akkuza migjuba kontra tieghu. Fis-sentenza taghha il-Qorti Kriminali, sedenti l-Imhallef T. Gouder, spjegat li mhux nečessarju li jigu użati eżattament il-kliem "thassir" jew "tibdil" fit-talba tar-rikors u hu sufficienti jekk jigu użati kliem bhal "tirrevoka" jew "tannulla" li jfissru l-istess bhal "thassar" jew "tahsir". Infattti fil-prassi ta' din il-Qorti il-kliem "thassar", "tirrevoka" u "tannulla" huma użati b'mod indiskriminat proprju ghax ifissru bażikament l-istess haga. Hekk ukoll il-kliem "tvarja", "tbiddel" u "tirriforma". L-Imhallef Gouder, fl-imsemmija sentenza, kompla hekk:

"Čertament il-leģislatur ma riedx jikkolpixxi bin-nullita` rrikors ta' l-appell semplicement ghaliex ma tkunx ģiet uzata l-kelma li huwa uza, meta tkun ģiet uzata kelma ohra li turi bizzejjed tajjeb, daqs kemm turi l-kelma tieghu, x'irid l-appellant. Il-leģislatur irid li r-rikors ta' l-appell ikollu l-elementi kollha fuq indikati sabiex jigu evitati kemm jista' jkun appelli frivoli u sabiex il-Qorti jkollha quddiemha mill-ewwel l-informazzjonijiet necessarji sabiex tkun

tista' tirregola d-diskussjoni u tillimita d-dibattitu ghal dak li hu rilevanti ghall-punt in kwistjoni; u ghalhekk, meta r-rikors ta' l-appell ikollu - kif ghandu dak tal-kwerelanti - il-fatti, ir-rağunijiet ta' l-appell u t-talba fformulata b'mod, jiğifieri bi kliem, biżżejjed cari biex juru lill-Qorti x'qieghed l-appellant jitlob in rigward tassentenza tal-Qorti Inferjuri, jiğifieri jekk iridhiex imhassra jew mibdula, il-vot tal-liği ghandu jiği ritenut sodisfatt" (p. 749);

Fil-każ in diżamina, ghalhekk, din il-Qorti trid tara jekk ittalba ta' l-appellant Galea hix redatta b'mod u bi kliem cari biżżejjed li, minghajr hafna tigbid ta' l-immaginazzjoni jew kontorsjonijiet intelletwali ohra, l-Qorti tkun tista' tasal ghall-konklużjoni li l-appellant qed jitlob jew li l-ewwel sentenza tigi mhassra jew li tigi mibdula;

Ghalkemm mad-daqqa t'ghajn it-talba tidher wahda ingarbuljata u mtaqqla b'hafna kliem żejda - stil ta' talba li hu perikoluż u li l-Qorti certament ma tinkoraggix - jekk wiehed jissottolinea I-partijiet saljenti tat-talba, kif ghamlet din il-Qorti hawn aktar 'l fuq f'din is-sentenza, jidher car li dak li qed jitlob l-appellant hu t-tahsir tas-sentenza u subordinatament, it-tibdil taghha kwantu ghall-piena. Ghalhekk din il-Qorti ser tirrespingi l-eccezzjoni tannullita' ssollevata mill-Avukat Generali;

Tibqa' biex tiĝi kkunsidrata t-talba ta' l-appellant biex jixhed. Kwistjoni simili ghal dik in diżamina kienet ĝiet deĉiża minn din il-Qorti fis-sentenza preliminari taghha ta' l-10 ta' Ĝunju, 1994 flismijiet Il-Pulizija vs Joseph Falzon. Ghalhekk din il-Qorti ma jidhrilix li ghandha tiddilunga aktar dwar din il-kwistjoni, u ghalhekk ser tilqa' t-talba ta' l-appellant u tawtorizzah li, jekk irid, jixhed f'din l-istanza;

Il-Qorti tordna l-prosegwiment tal-kawża.